



पूर्व उप मुख्यमंत्री सचिन पायलट ने शनिवार को लाडनू पहुंचकर कांग्रेस प्रत्याशी मुकेश भाकर के समर्थन में आयोजित चुनावी सभा को संबोधित किया। इसके बाद पायलट ने परबतसर जाकर यहां से कांग्रेस प्रत्याशी रामनिवास गावड़िया की चुनाव नामांकन रैली में भी शिरकत की। मुकेश भाकर के लिए पायलट ने लोगों से अपील की कि, उन्हें पिछली बार से भी कहीं ज्यादा वोट देकर बड़े मार्जिन से जिताने का प्रयास करें।

## सचिन पायलट ने लाडनू में मुकेश भाकर के लिए जनसभा की

### पायलट परबतसर भी गए और रामनिवास गावड़िया की नामांकन सभा को भी संबोधित किया

डीडवाना, परबतसर, लाडनू, 4 नवम्बर (नि.सं.): सचिन पायलट ने लाडनू में कांग्रेस प्रत्याशी मुकेश भाकर के समर्थन में चुनावी सभा को संबोधित किया और वे परबतसर भी गए जहां उन्होंने कांग्रेस प्रत्याशी रामनिवास गावड़िया की नामांकन रैली में शिरकत की और सभा को संबोधित किया।

सचिन पायलट ने अपने संबोधन में कहा कि मैं कांग्रेस पार्टी, सोनिया गांधी, राहुल गांधी जी, खड़गे के और हम सबके उम्मीदवार मुकेश भाकर की नामांकन आशीर्वाद सभा में आज आया हूँ। इनको सहयोग देने, इनको बल देने और आप सबसे निवेदन करने। आपके भरोसे पर कांग्रेस पार्टी ने अब दुबारा मुकेश को यहां से उम्मीदवार बनाया है। अभी मुकेश ने जो भाषण दिया कि पिछली बार जीत में थोड़ी कमी रह गयी थी, 12000 से 13000 का अंतर था। इस बार तीस पार करना है। यह संकल्प आप सबको लेना है।

पायलट ने कहा, "दोस्तों मैं मुकेश जी को लम्बे अरसे से जानता हूँ। जयपुर में 2013 में हमारी पार्टी और सरकार चुनाव हार गई थी। उस समय मुझे राहुल जी ने और सोनिया ने कांग्रेस पार्टी का प्रदेशध्यक्ष बनाया, पी.सी.सी. अध्यक्ष बनने के बाद मैं जयपुर में जालपुरा में रहता था।

उन दिनों मैं मुकेश छात्र राजनीति में सक्रिय थे। छात्र संघ के चुनाव लड़े। फिर और लोगों को

■ **भाकर के समर्थन में आयोजित जनसभा में पायलट ने कहा कि, मैं भाकर को तब से जानता हूँ जब वे छात्र राजनीति में सक्रिय थे, उन्होंने भी कांग्रेस को जन-जन तक ले जाने में मेरे साथ संघर्ष किया है।**

■ **गावड़िया की चुनाव सभा में पायलट ने भाजपा के 17 नेताओं को कांग्रेस की सदस्यता दिलवाई।**

चुनाव लड़ाया और वह समय जो था 2013 से 2018 तक का वो कांग्रेस पार्टी के लिए बहुत चुनौतीपूर्ण समय था। कांग्रेस पार्टी के बहुत से लोगों ने मुझसे कहा कि सचिन क्यों घूमते फिरते हो फालतू में कुछ होने वाला नहीं है।

मैंने संकल्प लिया था कि पार्टी को पूर्णजीवित करूँगा। गाँव-ढाणी में लोगों का विश्वास जीतूँगा। उस संघर्ष में मुकेश भाकर ने मेरा व कांग्रेस पार्टी का साथ दिया था। कहने में मुझे बड़ी खुशी है, फ़ख़र से बोलता हूँ, पांच सालों में हमारे विधायक के ऊपर कोई ऊँगली नहीं उठा सकता। मैंने कहा भाई मुकेश जी ने काम किया है। कांग्रेस पार्टी टिकट देगी और मुकेश भाकर जी को जनता जिताएगी।"

इस अवसर पर चेरमेन रावत खां सहित कई कांग्रेस वक्ताओं ने सभा संबोधित कर पार्टी जनों को आपसी मनमुटाव भूलकर प्रत्येक बूढ़ पर एकचुटता दिखाने और मतदान के दिन भारी संख्या में कांग्रेस को बोट दिलाने का आह्वान किया।

परबतसर में पूर्व सरपंच गोपाल गुर्जर सहित गुर्जर समाज के 17 लोग

निजामुद्दीन भी उनके साथ थे। नामांकन रैली में सचिन पायलट ने कांग्रेस प्रत्याशियों को जिताने की अपील की। वहीं भारतीय जनता पार्टी पर भी उन्होंने खूब व्यंग्य बाण छोड़े।

परबतसर से कांग्रेस प्रत्याशी रामनिवास गावड़िया ने भी अपने कार्यकाल में कराए गए विकास कार्यों के नाम पर वोट की अपील की। रामनिवास गावड़िया ने शुभ मुहूर्त देखकर कर पत्ति व बहिन के साथ चुनाव निर्वाचन रजिस्ट्रारण अधिकारी बलवीर सिंह जाट के समक्ष उपस्थित होकर नामांकन पत्र दाखिल किया, सभा समाप्त होने के पश्चात गणेश मंदिर से ढोल धमाकों के साथ रैली के साथ जाकर दूसरा नामांकन पत्र दाई बजे दाखिल करवाया गया।

सात दिन पहले ही जयपुर में भाजपा प्रभारी अरुण सिंह और प्रदेशध्यक्ष सीपी जोशी के नेतृत्व में वे पार्टी में शामिल हुए थे। इसके बाद से ये तय माना जा रहा था कि शिव विधानसभा से उनका टिकट तय है। हालांकि शुक्रवार सुबह भाजपा ने इस सीट से स्वरूप सिंह खारा को मैदान में उतार दिया। इसलिए अब वे निर्दलीय फार्म भरेंगे।

## भाजपा के यूनस ...

(प्रथम पृष्ठ का शेष)

कि अपने समर्थकों की मांग पर वे यह कदम उठा रहे हैं और अपने समर्थकों की भारी भीड़ के बीच उन्होंने भाजपा छोड़ने का ऐलान किया। इस दौरान उनके साथ कांग्रेस और भाजपा के कई लोग भी समर्थन में खड़े नजर आए। खान ने कहा कि, मैं पार्टी में अपने सभी पदों से इस्तीफा भेज रहा हूँ और पार्टी छोड़ रहा हूँ।

आज डीडवाना में समर्थकों के बीच खान ने निर्दलीय चुनाव लड़ने का ऐलान कर दिया है। खान सोमवार को डीडवाना विधानसभा से निर्दलीय प्रत्याशी के रूप में पचां दाखिल करेंगे।

यूनस खान ने सभा में समर्थकों से कहा कि पिछली बार पार्टी नेताओं ने टॉक भेजा तो चला गया, लेकिन हारने के बाद मुझे लगातार नजर अंदाज किया जा रहा है। मैं 25 साल से पार्टी की सेवा कर रहा हूँ। पार्टी ने अब मुझे टिकट नहीं दिया है। न ही कोई जिम्मेदारी सौंपी गई है। इसलिए मैंने भाजपा छोड़कर निर्दलीय चुनाव लड़ने का निर्णय किया है।

# कांग्रेस अध्यक्ष मल्लिकार्जुन खड़गे ने नीतीश कुमार से फोन पर बात की

### इंडिया गठबंधन और कांग्रेस के बारे में नीतीश के बयान को देखते हुए फोन पर हुई वार्ता महत्वपूर्ण मानी जा रही है

पटना, 4 नवम्बर बिहार के मुख्यमंत्री नीतीश कुमार की ओर से कांग्रेस और "इंडिया" गठबंधन के संदर्भ में दिए गए बयान के बाद कांग्रेस अध्यक्ष मल्लिकार्जुन खड़गे ने शनिवार को फोन पर नीतीश कुमार से बातचीत की। गौरतलब है कि, नीतीश कुमार ने गुरुवार को कहा था कि, इंडिया गठबंधन में फिलहाल कांग्रेस पार्टी के पांच राज्यों के चुनाव में व्यस्त होने के कारण कुछ नहीं हो रहा।

कांग्रेस के राष्ट्रीय अध्यक्ष मल्लिकार्जुन खड़गे ने शनिवार को नीतीश कुमार से फोन पर बातचीत की। समझा जा रहा है कि खड़गे ने नीतीश को भरोसा दिया है कि, पांच राज्यों में चुनाव प्रचार खत्म होने के बाद इंडिया गठबंधन में तय एजेंडा के अनुसार सब कार्यों को प्राथमिकता से किया जाएगा। गौरतलब है कि, शुक्रवार की शाम

■ नीतीश ने एक दिन पहले ही कहा था कि, कांग्रेस पार्टी को राज्यों के चुनावों की चिंता है इसलिए इंडिया गठबंधन में कुछ नहीं हो रहा है।

■ नीतीश के बयान के बाद इंडिया गठबंधन में बिखराव की चर्चा जोरों से चल पड़ी थी।

■ पर खड़गे ने नीतीश से फोन पर वार्ता कर तमाम अटकलों को शांत करने की कोशिश की है।

■ लालू यादव व तेजस्वी यादव भी नीतीश के घर गए और चर्चा की।

को नीतीश कुमार और राष्ट्रीय जनता दल सुप्रीमो लालू यादव और तेजस्वी यादव को एक बैठक हुई थी। लालू प्रसाद और उनके बेटे एवं बिहार के उपमुख्यमंत्री तेजस्वी यादव ने मुख्यमंत्री नीतीश कुमार से उनके घर पहुंचकर मुलाकात की थी। लालू और तेजस्वी जेडीयू के वरिष्ठ नेता

नीतीश कुमार के आवास पर करीब आधे घंटे रहे थे।

इस बैठक में क्या चर्चा हुई, इस पर कोई आधिकारिक बयान नहीं आया। हालांकि सूत्रों ने कहा कि इस दौरान हुई बातचीत राज्य में सत्तारूढ़ महागठबंधन और विपक्षी गठबंधन इंडिया के इर्द-गिर्द

केंद्रित रही। जेडीयू और आरजेडी, दोनों विपक्षी गठबंधन इंडिया का हिस्सा हैं। ऐसा माना जा रहा है कि, कांग्रेस की अरुचि को देखते हुए नीतीश अन्य किसी प्रकार गठबंधन की संभावना को भी तलाश सकते हैं। इससे पहले गुरुवार को नीतीश और तेजस्वी यादव ने भारतीय कम्युनिस्ट पार्टी (भाकपा) द्वारा आयोजित एक रैली को संबोधित किया था। इस रैली में अपने संबोधन के दौरान मुख्यमंत्री नीतीश कुमार ने विपक्षी गठबंधन, इंडियन नेशनल डेवलपमेंटल इन्क्लूसिव अलायंस (इंडिया) की सक्रियता कम होने के लिए इसके प्रमुख घटक दल कांग्रेस को जिम्मेदार ठहराते हुए गुरुवार को कहा था कि, देश के सबसे पुराने दल की फिलहाल पांच राज्यों के विधानसभा चुनाव में दिलचस्पी है और उसे विपक्षी मोर्चे को आगे बढ़ाने की चिंता नहीं है।

## एक सप्ताह ...

(प्रथम पृष्ठ का शेष)

लड़ने के संकेत दिए हैं। सोमवार को वे नॉमिनेशन भर सकते हैं। शनिवार को ट्वीट कर जनता से समर्थन भी मांगा।

जानकारी के अनुसार रविंद्र सिंह भाटी पिछले काफी समय से बाड़मेर जिले की शिव विधानसभा क्षेत्र में सक्रिय थे। कयास लगाया जा रहा था कि वे शिव से विधानसभा का चुनाव लड़ सकते हैं।

सात दिन पहले ही जयपुर में भाजपा प्रभारी अरुण सिंह और प्रदेशध्यक्ष सीपी जोशी के नेतृत्व में वे पार्टी में शामिल हुए थे। इसके बाद से ये तय माना जा रहा था कि शिव विधानसभा से उनका टिकट तय है। हालांकि शुक्रवार सुबह भाजपा ने इस सीट से स्वरूप सिंह खारा को मैदान में उतार दिया। इसलिए अब वे निर्दलीय फार्म भरेंगे।

## कौन है जादूगर और कौन ...

(प्रथम पृष्ठ का शेष)

कर सकती है, पर, मतदाता को समर्थक में परिवर्तित नहीं कर सकती। मीडिया पर कंट्रोल, प्रशासन के मामलों को दबा तो सकता है, पर कारनामों की स्मृति हरदम के लिये मिटा नहीं सकता। आपातकाल में भी विपक्ष जेलों में बंद था तथा सभी स्तर पर प्रयास हुआ था कि, नसबंदी, आपातकाल को तोड़-फोड़ की घटनाएं, जैसे तुर्कमान गेट का वाकिया, चर्चा में न आये तथा आपातकाल के दौरान प्रशासनिक कुशलता में बढ़ोतरी, सरकारी कर्मचारियों का समय पर आना, आज का काम आज, आदि नारे ज्यादा चर्चित हों। साथ ही यह भी प्रचारित किया गया था कि, विपक्ष को जेल से छूटते ही चुनाव लड़ना पड़ेगा, सिम्बल पर भी कन्स्यूजन है, चुनाव प्रचार क्या खाक करेंगे।

पर, देश के मूड के साथ, राजस्थान ने भी "व्यवहारिक राजनीतिक" को तिलांजलि दी और जनता पार्टी की

सरकार ही नहीं बनवायी, बल्कि, प्रचण्ड बहुमत दिलवाया, विधानसभा व लोकसभा में।

जात-पात के आंकड़े का, साधनों का अभाव, चुनाव प्रचार के लिये समय की भारी कमी, सब महत्वहीन हो गये। कुछ ऐसा सा ही वातावरण जनता में नजर आ रहा है।

सचिन के पास "रिक्वेस्ट" की भीड़ लगने लगी है, कांग्रेस प्रत्याशियों के

चुनाव क्षेत्र में कम से कम एक चुनाव सभा संबोधित करने के लिये। गहलोती मंत्रिमण्डल के एक वरिष्ठ मंत्री ने तो बाकायदा एक पोस्टर छापने व विज्ञापन जारी करने की "हिमाकत" तक की, दोनों में सचिन पायलट का फोटो छापने की तथा दोनों में से मु.मंत्री गहलोती का फोटो हटाने की।

क्या यह घटनाक्रम बदलती "फिज़ा" की निशानी है?

## '80 करोड़ गरीबों को...

(प्रथम पृष्ठ का शेष)

वस्तुएं या खाद्यान्न की घोषणा करते रहे हैं, जबकि खबरों के अनुसार वे चांदे प्रायः आधे या आंशिक रूप से ही पूर्ण किए जाते हैं। "रेवडी" संस्कृति के एक कटु आलोचक भाजपा सांसद वरुण गांधी ने "जन्म से लेकर मरण" तक के लिए सहायता प्रदान करने की राजनीतिक दलों की मानसिकता की पहले कटु आलोचना की थी। उन्होंने

कहा था कि "इस स्कीम ने नागरिकों में एक "हकदारी की भावना" निर्मित कर दी है।" नीति आयोग के सदस्य एवं कृषि अर्थशास्त्री प्रो. रमेश चन्द ने भी पहले तर्क दिया था कि फ्री राशन स्कीम की अवधि दिसम्बर 2022 के बाद नहीं बढ़ायी जानी चाहिए।

वित्त मंत्रालय के वय्य विभाग ने "वित्तीय एवं खाद्य सुरक्षा" दोनों कार्यों के मद्देनजर जून 2022 में इस स्कीम को बंद करने का सुझाव दिया था। कैपिटल माइन्ड के दीपक शर्मा सहित अन्य विशेषज्ञों ने भी ऐसी ही राय प्रकट की थी। प्रधानमंत्री नरेन्द्र मोदी ने पिछले वर्ष जुलाई माह में "रेवडी संस्कृति" के खिलाफ स्वयं यह कहते हुए लोगों को सावचेत किया था कि "देश के विकास के लिए यह बहुत ही खतरनाक है।"

कोविड-19 की वैश्विक महामारी के प्रकोप के बाद मार्च 2020 में लगे राष्ट्रव्यापी लॉकडाउन के तुरंत बाद फ्री राशन दिए जाने की घोषणा की गई थी। बताया जाता है कि इस निर्णय के बाद हुए विधानसभा चुनावों, खासकर उत्तर प्रदेश में भाजपा को राजनीतिक लाभ पहुंचा। फ्री राशन स्कीम की लोकलुभावन अपील को देखते हुए इसके फायदों को वापस लेना प्रकट रूप से आसान नहीं है।

## क्या कारण है कि, यूरोप में ...

(प्रथम पृष्ठ का शेष)

हुए धर्म ग्रंथ, पवित्र पुस्तकें व टूटा फर्नीचर छोड़ गए, जो सारी कहानी बयान करते हैं। लेकिन घटनास्थल से पलायन करने से पूर्व हमलावरों ने सायनामांग की दीवारों पर "स्वास्तिक" के चिन्ह बना दिए।

यह जर्मनी में नाजियों द्वारा "स्वास्तिक" को अपना पार्टी सिम्बल बनाए जाने की यादें ताजा करता है। हिटलर ने अपनी सत्ता के चरम पर अपने नेतृत्व वाली नाज़ी सरकार के तहत यहूदियों को यूरोप से खदेड़ने के लिए उनका लाखां की तादद में कत्लेआम किया था।

हिटलर के यहूदी विरोधी कृत्यों को आगे जाकर कुख्यात "होलोकास्ट" की संज्ञा दी गई, जिसमें असंख्य यहूदियों की अक्षय्य एवं अमानवीय यातनाओं के बाद नृशंस हत्या की गई थी।

यूरोप में रह रहे यहूदियों के विरुद्ध जो हिंसा हो रही है वह उन्हें नाज़ी जर्मनी के काले दिनों की याद दिला रही है। जो स्वयं के एक सभ्य देश होने का दावा करते हैं और जिन्होंने के लिए मानवता के मापदण्ड तय कर रखे हैं।

वास्तव में यूरोपियन माइण्डसेट और यूरोप में यहूदी विरोध रचा-बसा है। कई शताब्दियों से यहां तक कि पुनर्जागरण और नवीन सोच अपनाने के

काफी समय बाद भी यूरोपीयन ने कई शताब्दियों तक यहूदियों को बेवजह यातनाएं दी और उनकी हत्याएं कीं।

उदाहरण के तौर पर महान साहित्यकार विलियम शेक्सपीयर को ही लीजिए उनके नाटकों में यहूदियों के किरदार बड़े दुष्ट बताये जाते थे, मसलन उनके नाटक "मर्चेन्ट ऑफ वेनिस" का मुख्य पात्र शायलॉक एक यहूदी था, जो ऋण का भुगतान ना होने के कारण एक पाउण्ड मांस की मांग करता है। ब्रिटेन में यहूदियों के खिलाफ कई हमले बोले गए हैं और क्यों ना हो जबकि सत्तारूढ़ पार्टी के एक मंत्री पर ही यहूदी विरोधी विचार रखने का आरोप है।

**TATA MOTORS**  
Connecting Aspirations

**TATA**



THIS DIWALI, LET HAPPINESS LIGHT UP THE ROAD



ENJOY BENEFITS UPTO

₹ 1,25,000\*

PRIORITY DELIVERY\*

100% ON ROAD FINANCE\*

BEST EXCHANGE OFFERS OF OLD CAR\*

SPECIAL BENEFITS FOR CORPORATE EMPLOYEES\*

NOW WITH 3years | 100 000 km WARRANTY

AVAILABLE IN CNG, PETROL AND DIESEL \*

TECHWHEELS : JAGATPURA : 7506023175, MANSAROVAR EXT. : 7045288538, SHAHPURA : 7506023175, TONK : 7506023175, PAOTA : 7506023175, NIWAI : 7506023175, SHREE SHYAM MOTORS : SIKAR ROAD : 7506023263, CHOMU : 7506023263, KOTPUTLI : 7506023263. ROSHAN MOTORS : RAJA PARK : 9619087477, AJMER ROAD : 7506023244, BAGRU : 7506023244, CHAKSU : 9619087477, AKAR FOUR WHEELS : VAISHALI NAGAR : 7506023152, DAUSA : 7506023152, BANDIKUI : 7506023152, LALSOT : 7506023155, BASSI : 7506023155, DUDU : 7506023155, MALPURA : 7506023155, RENWAL : 7506023155, PRATAP NEXGEN : GOPALPURA, TONK ROAD : 9167104018, KALWAR : 9251997742, JOBNER : 9251997741, AUTOPRIME TATA : PRATAP NAGAR, JODHPUR : 7506023278, BHAGAT KI KOTHI : 7506023278, BALOTRA : 7506023278, PALLI : 7506023278, JALORE : 7506023278, CHAMBAL MOTORS : KOTA : 7506023291, JHALAWAR : 7506023291, BARAN : 7506023291, BUNDI : 7506023291, BHAWANI MANDI : 7506023291, ITAWA : 7506023291, CHAMBAL MOTOCORP LLP : UDAIPUR : 7506023432, DUNGARPUR : 9167049848, BANSWARA : 7506023432, SAGWARA : 7506023432, BRIJWHEEL AUTOMOBILES (P) LTD. : BHARATPUR : 9619304832, HINDAUN : 9619304832, DHOLPUR : 9619304832, KARAULI : 9619304832, DEEG : 9619304832, NAGAR : 9619304832, CLASSIC MOTORS : ALWAR : 7506023041, BHIWADI : 7506023041, BEHROZ : 7506023041, RAJGARH : 7506023041, THANAGHAI : 7506023041, KHAIRTHAL : 7506023041, NEEMRANA : 7506023041, DAKSH AUTOMOTIVES PVT. LTD. : NAGAUR : 7506023356, DIDIWANA : 9167049809, KUCHAMAN : 7412056812, DUNAC AUTOMOBILES : Nr. DUDI PETROL PUMP, NH-15, BIKANER : 7506023077, Nr. HALDIRAM PYAU, JAIPUR ROAD, BIKANER : 7506023019, BIJAY NAGAR : 7506023019, KEKRI : 7506023019, SHRI CHARBHUA AUTOMOBILES : MERTA CITY : 7506023295, DEGANA : 7506023295, SHRI KRISHNA FOUR WHEELS : JAIPUR ROAD, SIKAR : 7506023385, JAIPUR ROAD CHURU : 7506023385, NEAR RTO JAIPUR ROAD, JHUNJHUNU : 7506023385, SURAJGARH BYPASS ROAD, CHIRAWA : 7506023385, NEEM KA THANA : 7506023385, SRI MADHPUR : 7506023385, SUJANGARH : 7506023385, RAJGARH : 7506023385, RATANGARH : 7506023385, SP AUTOMOTIVE : UDAIPUR : MADRI : 8291328070, SECTOR-11 : 9619145960, ABU ROAD : 8291328070, YASH MOTORS : BHLWARA : 7506023055, CHITTAURGARH : 7506023055, RAJSAMAND : 7506023055, PRATAPGARH : 7506023055, DEOLI : 7506023055.

Terms and conditions apply. \*Benefits up to differs from model to model and is inclusive of consumer offer, offer valid till 15 Nov 23, exchange bonus and maximum corporate offer. \*\*Warranty cover for 3 years/ 1 Lakh km, whichever ends earlier. Images and illustrations are indicative and for information purposes only. All features/specifications are not available in all variants and may vary for different variants. Specifications/features are subject to change without prior information. Colours may vary due to printing limitations. Local taxes and octroi extra. \*Lower EMI would only be if existing car is traded for new car and is the value given by our channel partner if agreed by the customer is used as a downpayment for new car purchase, thereby reducing the loan amount and hence EMI. \*Fair Value is a value as determined by our channel partner through a free & fair assessment of existing car given for evaluation. The price offered is dependent on multiple factors such as condition of existing car, age, mileage, color, market dynamics, statutory taxes etc.

राष्ट्रदूत (एच.यू.ए.) के लिए मुद्रक एवं प्रकाशक सोमेश शर्मा द्वारा वतन प्रेस, सुधर्मा, एम.आई.रोड, जयपुर एवं सुधर्मा-II, लालकोठी शॉपिंग सेंटर, टॉक रोड, जयपुर से मुद्रित एवं प्रकाशित। संपादक:- राजेश शर्मा। आर.एन.आई. नं. 3641/57, ई-मेल-[rastrdut@gmail.com](mailto:rastrdut@gmail.com) कोटा कार्यालय:-पलायया हाउस, छत्रपति शिवाजी मार्ग, कोटा। फोन:2386031, 2386032, फैक्स:0744-2386033 बीकानेर कार्यालय:-कुंभाना हाउस, हनुमान हवा, बीकानेर। फोन:2200660, फैक्स: 0151-2527371 उदयपुर कार्यालय:-आयड, मेन रोड आयड, उदयपुर। फोन: 2413092, 2418945, फैक्स: 0294-2410146 अजमेर कार्यालय:-यूथरा घाटी, जयपुर रोड,अजमेर। फोन: 2627612, फैक्स:0145-2624665 जालौर कार्यालय :- जी 1/63, इन्डस्ट्रियल एरिया, फेस प्रथम, जालौर। फोन: 226422, 226423, फैक्स: 02973-226424 हिण्डौनसिटी कार्यालय :- जी -1-201, रीको औद्योगिक क्षेत्र, हिण्डौनसिटी। फोन: 230200, 230400, फैक्स: 07469-230600 चूरू कार्यालय:- एच-150, रीको औद्योगिक क्षेत्र, चूरू, फोन: 256906, 256907, फैक्स:01562-256908